

---

7 ta' Diċembru 2020

---

# Dikjarazzjoni

---

## Informazzjoni għall-klijenti ta' istituzzjonijiet finanzjarji tar-Renju Unit dwar it-tmiem tal-perjodu ta' tranżizzjoni ta' Brexit

Ir-Renju Unit (UK) ħareġ mill-Unjoni Ewropea (UE) fil-31 ta' Jannar 2020. Skont il-Ftehim dwar il-Ħruġ mil-ħuq bejn l-UE u r-Renju Unit, id-dritt tal-UE japplika fir-Renju Unit matul perjodu ta' tranżizzjoni sal-31 ta' Diċembru 2020. Dan ifisser li d-dritt tal-Unjoni se jieqaf japplika fir-Renju Unit mill-1 ta' Jannar 2021, u minn dik id-data 'l quddiem, l-istituzzjonijiet finanzjarji tar-Renju Unit li ma jkollhomx awtorizzazzjoni valida mill-awtoritajiet superviżorji fl-UE se jitlew d-dritt li jipprovdu servizzi finanzjarji fl-UE.

Din id-dikjarazzjoni tiċċara dikjarazzjonijiet preċedenti tal-EBA rigward il-ħruġ tar-Renju Unit mill-UE (Brexit) għall-benefiċċju tal-konsumaturi madwar l-UE.

### Thejjiċja tal-istituzzjonijiet finanzjarji

Sabiex ikompli jipprovdu servizzi finanzjarji fl-UE, l-istituzzjonijiet finanzjarji tar-Renju Unit se jkollhom bżonn jiżguraw li joffru dawn is-servizzi permezz ta' entitajiet li huma debitament awtorizzati fl-UE. Abbażi tal-valutazzjoni tal-awtoritajiet superviżorji fl-UE, il-biċċa l-kbira tal-istituzzjonijiet finanzjarji tar-Renju Unit li qed jippjanaw b'mod attiv li jkomplu joffru s-servizzi tagħhom fl-UE kisbu awtorizzazzjonijiet adegwati għall-attivitajiet tagħhom ibbażati fl-UE u jinsabu fil-proċess li jżidu sew l-operazzjonijiet tal-UE tagħhom. Dan jinkludi li jiġi żgurat li dawk l-entitajiet ikollhom persunal adegwat, kapaċitajiet ta' ġestjoni u ġestjoni tar-riskju, u li jcaqilqu klijenti tal-UE u l-kuntratti tagħhom fl-entitajiet tal-UE tagħhom, fejn ikun rilevanti. F'sitwazzjonijiet fejn il-proċess ta' awtorizzazzjoni ma jkunx iffinalizzat qabel it-tmiem tal-perjodu ta' tranżizzjoni, l-awtoritajiet superviżorji fl-UE talbu lill-istituzzjonijiet jimplimentaw pjanijiet ta' kontinġenza li jstabbilixxu azzjonijiet alternattivi sakemm jirċievu awtorizzazzjonijiet.

Fejn l-istituzzjonijiet finanzjarji tar-Renju Unit ikunu għażlu li jterminaw l-attivitajiet tagħhom fl-UE, huma meħtieġa li jikkonkludu l-qtugħ minn mal-klijenti affettwati sa tmiem il-perjodu ta' tranżizzjoni mingħajr ma jikkawżaw detriment lill-konsumaturi.

### Bidliet fil-ħlasijiet transfruntiera bejn l-UE u r-Renju Unit

Wara t-tmiem tal-perjodu ta' tranżizzjoni, il-fornituri ta' servizzi ta' ħlas ibbażati fl-UE se jkollhom bżonn jipprovdu aktar informazzjoni rigward il-pagatur għal ħlasijiet transfruntiera u debiti diretti mill-UE għar-Renju Unit, meta mqabbla ma' trasferimenti intra-UE, li huwa l-mod kif sa issa twettqu

I-ħlasijiet lir-Renju Unit. Minbarra n-numru tal-kont tal-ħlas tal-pagatur jew l-identifikatur uniku tat-tranzazzjoni, l-informazzjoni se tinkludi wkoll dettalji dwar l-isem tal-pagatur u jew l-indirizz tal-pagatur, in-numru ufficjali tad-dokument personali, in-numru ta' identifikazzjoni tal-klijent jew id-data/post tat-twelid. **Bħala riżultat, il-konsumaturi li jittrasferixxu fondi bejn l-UE u r-Renju Unit jistgħu jintalbu mill-fornituri tas-servizzi tal-ħlas tagħhom biex jipprovdu dawn id-dettalji addizzjonali.**

### Aċċess għal kontijiet bankarji fir-Renju Unit u protezzjoni tad-depożiti

Skont id-dritt tal-Unjoni, wara t-tmiem tal-perjodu ta' tranżizzjoni, il-konsumaturi fl-UE jistgħu jżommu l-kontijiet bankarji eżistenti tagħhom miżmumin f'istituzzjonijiet finanzjarji tar-Renju Unit, soġġett għar-rekwiziti legali rilevanti tar-Renju Unit. Madankollu, il-konsumaturi jeħtieġ li jikkunsidraw dan li ġej:

- Jekk il-kont bankarju tal-konsumatur jinżamm f'istituzzjoni finanzjarja tar-Renju Unit awtorizzata fir-Renju Unit, ir-regoli tal-protezzjoni tad-depożiti applikabbli fir-Renju Unit japplikaw, u dawn jistgħu jkunu differenti minn dawk applikabbli għall-kontijiet bankarji miżmumin fl-UE.
- Jekk il-kont bankarju jinżamm f'fergħa bbażata fl-UE ta' istituzzjoni finanzjarja tar-Renju Unit, ma jibqax kopert mill-iskema ta' garanzija tad-depożiti tar-Renju Unit (kif spjegat mill-[awtoritajiet tar-Renju Unit](#)), il-konsumaturi huma avżati biex jivverifikaw mal-istituzzjoni finanzjarja (fergħa) jew l-awtoritajiet superviżorji nazzjonali tagħhom fl-Istat Membru tagħhom jekk depożiti bħal dawn humiex se jkunu protetti mill-iskema ta' protezzjoni tad-depożiti fl-Istat Membru rilevanti.

Jekk il-kont bankarju tal-konsumatur jinżamm f'fergħa bbażata fir-Renju Unit ta' istituzzjoni awtorizzata mill-UE, dan ikun kopert mill-iskema ta' depożiti tar-Renju Unit skont l-informazzjoni disponibbli bħalissa. Madankollu, dan jista' jinbidel wara t-tmiem tal-perjodu ta' tranżizzjoni u tali depożiti jistgħu jkunu jew ma jkunux protetti mir-Renju Unit jew minn skema nazzjonali ta' protezzjoni tad-depożiti fl-UE.

**Jekk il-konsumaturi jkollhom kontijiet bħal dawn u jkunu għadhom ma jafux bl-arrangamenti applikabbli għall-protezzjoni tad-depożiti, huwa rakkomandat li jikkuntattjaw lill-istituzzjonijiet finanzjarji tagħhom li magħhom għandhom depożiti jew lill-awtoritajiet superviżorji nazzjonali sabiex jiksbu aktar informazzjoni.**

### Il-konsumaturi għandhom jiksbu aktar informazzjoni mill-istituzzjonijiet finanzjarji tagħhom

L-EBA appellat lill-istituzzjonijiet finanzjarji kollha affettwati minn Brexit, u b'mod partikolari l-istituzzjonijiet finanzjarji tar-Renju Unit li joffru servizzi finanzjarji lill-konsumaturi fl-UE, biex jinfurmaw lill-konsumaturi b'mod adegwat u f'waqtu dwar id-disponibbiltà u l-kontinwità tas-servizzi li jipprovdu bħalissa, inkluż jekk l-istituzzjonijiet jippjanawx li jieqfu milli joffru servizzi lill-

konsumaturi fl-UE. F'dan il-każ tal-aħħar, l-istituzzjonijiet huma mistennija li jispjegaw lill-konsumaturi l-impatt tat-twaqqif tas-servizzi u l-mod kif jeżerċitaw id-drittijiet tal-konsumatur.

**Jekk il-konsumaturi jkollhom tħassib dwar id-disponibbiltà ta' servizzi finanzjarji offruti lilhom mill-istituzzjonijiet finanzjarji tar-Renju Unit wara t-tmiem tal-perjodu ta' tranżizzjoni, huma jistgħu jikkuntattjaw lill-istituzzjonijiet finanzjarji tagħhom direttament u jiksbu informazzjoni rigward il-kontinwità tas-servizzi finanzjarji.**

### Sorsi oħrajn ta' informazzjoni tal-UE b'rabta ma' Brexit

Il-konsumaturi huma mhegġa wkoll jikkonsultaw is-siti web tal-[EBA](#), il-Kummissjoni tal-UE (eż. [Avviż tal-Kummissjoni Ewropea lill-partijiet ikkonċernati](#)) u l-awtoritajiet superviżorji nazzjonali għal komunikazzjonijiet u gwida dwar il-ħruġ tar-Renju Unit mill-UE u l-impatt tiegħu fuq il-provvista ta' servizzi finanzjarji fl-Istati Membri speċifiċi.